



திராவிட மாடல் அரசு 45



‘மதி’ ப்புறும் சமூகம்!

சென்னை வள்ளுவர் கோட்டத்துக்கு அருகில் இருக்கிறது, அன்னை தெரசா மகளிர் வளாகம். 1989-ஆம் ஆண்டு முதன்முதலாக தர்மபுரி மாவட்டத்தில் ‘மகளிர் சுய உதவிக்குழு’ தொடங்கப்பட்டது. பெண்களின் உழைப்புக்கும் பொருளாதாரத்துக்கும் ஓர் அங்கீகாரத்தைத் தந்தது அந்தத் திட்டம். பிறகு 2010- ஆம் ஆண்டில் அன்னை தெரசாவின் நூற்றாண்டு விழாவைக் கொண்டாடும்விதமாக, ‘அன்னை தெரசா மகளிர் வளாகம்’ அமைக்கப்பட்டது. மாநிலம் முழுக்க உள்ள மகளிர் சுய உதவிக்குழுக்களை ஒருங்கிணைக்கவும், அந்தக் குழுக்கள் தயாரிக்கும் பொருட்களின் விற்பனையை மேம்படுத்தவும், அந்த வளாகம் உதவியது.

இதன் அடுத்தகட்ட பாய்ச்சலாக இருக்கிறது, ‘மதி அனுபவ அங்காடி’. சென்னை போன்ற பெருநகரங்களில் உள்ள கைவினைப் பொருட்கள் விற்பனை செய்யும் கடைகள் உள்ளிட்டவற்றில் நாம் பல பொருட்களைக் காண மட்டுமே முடியும். அவற்றைத் தொட்டுப் பார்க்கவோ, நுகர்ந்து வாங்கவோ, சுவைத்துப் பார்க்கவோ இயலாது. வழக்கமாக, நாம் வாங்கும் மளிகை, துணி, வீட்டு அலங்காரப் பொருட்கள்தான் அவை எனினும், அவற்றை நாம் விலை கொடுத்து வாங்கிய பிறகே, அவற்றைத் தொட்டு, உணர் முடியும்.

வழக்கமாக நாம் வாங்கிப் பயன்படுத்தும் பொருட்களுக்கே அந்த நிலை என்றால், ‘அட்டே... இது புதிதாக இருக்கிறதே. நாம் முயற்சித்துப் பார்க்கலாமே’ என்ற எண்ணத்தை நமக்கு ஏற்படுத்தும் புதுமைப் பொருட்களுக்கு, கடைக்காரர்கள் எவ்வளவு கட்டுப்பாடுகள் விதிப்பார்கள்? அந்தக் கட்டுப்பாடுகள் எதுவும் இல்லாமல், பொருட்களை வாடிக்கையாளர்கள் தொட்டு, உணரும் அனுபவத்தைத் தருபவைதான் ஆங்கிலத்தில் ‘எக்ஸ்பீரியன்ஸ் ஸ்டோர்’ என்று அழைக்கப்படும் அனுபவ அங்காடிகள்.

பொதுவாக, மின் வாகனத் தயாரிப்பு

நிறுவனங்களே இதுபோன்ற ‘அனுபவ அங்காடி’களை அமைத்திருப்பார்கள். முதன்முறையாக, அத்தகைய அனுபவ அங்காடியை, சாமானிய மக்கள் பயன்படுத்தும் பொருட்களுக்கு அமைத்திருக்கிறது ‘திராவிட மாடல் அரசு’ உருவாக்கியுள்ள ‘மதி அனுபவ அங்காடி’.

அன்னை தெரசா மகளிர் வளாகத்தில், கண்ணாடிகளால் சூழப்பட்டிருக்கிறது அந்த அங்காடி. ‘மகளிர் திட்டம்’ என்பதன் சுருக்கமே ‘மதி’. உள்ளே சென்று பார்த்தால், கண்ணைக் கவரும் கைவினைப் பொருட்கள், ஜவுளி வகைகள், இயற்கை உணவுப் பொருட்கள் இருக்கின்றன. அந்தப் பொருட்களை எல்லாம் நீங்கள் தொட்டு, நுகர்ந்து, சுவைத்துப் பார்க்கலாம். பிடித்திருந்தால், வாங்கிச் செல்லலாம்.

மலைத்தேன் முதல் மூங்கில் பொருட்கள் வரை

இந்த அனுபவ அங்காடியில் உள்ள சிறப்பு என்னவென்றால், தமிழ்நாட்டின் அனைத்து மாவட்டங்களிலும் உள்ள மகளிர் சுய உதவிக்குழுக்கள் தயாரிக்கும் பொருட்கள் இங்கு கிடைக்கும். பட்டு ஜவுளிகள், கைவினைப் பொருட்கள், கைத்தறி ஆடைகள், உணவுப் பொருட்கள் மற்றும் மூலிகைப் பொருட்கள் என ஐந்து வகையான பொருட்கள் இங்கு சந்தைப்படுத்தப்படுகின்றன.

ஓர் இடத்தில் உள்ள மகளிர் சுய உதவிக்குழு உறுப்பினர்கள், தாங்கள் தயாரிக்கும் பொருட்களை மாநிலத்தின் வேறு இடங்களுக்குச் சென்று விற்பனை செய்ய, குடும்பச் சுமைகள், நேரமின்மை, போக்குவரத்து வசதிகளை ஏற்பாடு செய்வதில் உள்ள நெருக்கடிகள், இடைத்தரகர்கள் எனப் பல விஷயங்களைத் தாண்டி வர வேண்டிய சூழல் முன்பு இருந்தது. அவற்றை களையும் விதமாக, அந்தப் பொருட்களை எல்லாம் தமிழ்நாடு அரசால் கொள்முதல் செய்யப்பட்டு,

‘முத்துவேல் கருணாநிதி ஸ்டாலின் எனும் நான்’ என்று ஊழிமொழி எடுத்துக்கொண்ட நாளில் இருந்து தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார், நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்கும் பறைசாற்றுகிறது இந்தப் பகுதி.

விரைவில் மாவட்டந்தோறும்...

இப்படியான ஓர் அனுபவ அங்காடி, தற்போது சென்னையில் மட்டுமே திறக்கப்பட்டுள்ளது. கடந்த நவம்பர் 18-ஆம் தேதி திறக்கப்பட்ட இந்த அங்காடிக்கு, சில நாட்களிலேயே மக்களிடம் மிகுந்த வரவேற்புப் பெற்றுள்ளது. இன்னும் மக்கள் இங்கு வேறு என்னவெல்லாம் எதிர்பார்க்கிறார்கள் என்பதைத் தெரிந்துகொண்டு, அடுத்த கட்டமாக மாவட்டந்தோறும் ஒரு ‘மதி அனுபவ அங்காடி’யைத் திறக்கும் எண்ணமும் அரசுக்கு உள்ளது.

அதுவரையில், தமிழ்நாடு முழுவதும் 156 தற்காலிக அங்காடிகள் அமைக்கப்பட்டுள்ளன. அங்கு அந்தந்த மாவட்டங்களில் உள்ள மகளிர் சுய உதவிக்குழுக்கள் தயாரிக்கும், அந்த மாவட்டத்துக்குரிய சிறப்புப் பொருட்கள் விற்பனைக்கு வைக்கப்பட்டுள்ளன.

நமது கழக இளைஞர் அணி செயலாளர் மற்றும் மாண்புமிகு இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள் தன்னைச் சந்திக்க வருபவர்கள் பொன்னாடைகள், பூங்கொத்துகள் ஆகியவற்றை அன்பளிப்பாக அளிப்பதற்குப் பதிலாக, மகளிர் சுய உதவிக்குழுவின் தயாரிக்கும் பொருட்களை வழங்க வேண்டும் என்று அறிவித்திருந்தது அனைவரும் அறிந்ததே. அவ்வாறு அளிக்கப்படும் அன்பளிப்புகள் ஆதரவற்றோர், முதியோர் உள்ளிட்ட கருணை இல்லங்களுக்கு வழங்கப்படுகின்றன. இதன் மூலம் மகளிர் சுய உதவிக்குழுவின் பொருளாதாரம் உயர்வதுடன், கருணை இல்லங்களில் உள்ள மக்களுக்கும் தரமான, ஆரோக்கியமான பொருட்கள் கிடைத்து, அவர்களும் பயன்பெறுகிறார்கள்.

இப்படி அனைவரையும் அரவணைத்துச் செல்வதுதான் ‘திராவிட மாடல் அரசு’ கொண்டிருக்கும் கொள்கை. அதனால்தான் தமிழ்நாடு ‘மதி’ப்புறும் சமூகமாகவும், ‘மதி’ உள்ள சமூகமாகவும் இருக்கிறது..!

...சாதனை தொடரும்

வெற்றிகளை வேட்டையாடும் ‘ராணி’!

மகளிருக்கு, அரசியல் துறையில் இட ஒதுக்கீடு, சமுதாயத் துறையில் சீர்திருத்தங்கள், பொருளாதாரத் துறையில் வேலைவாய்ப்பு ஆகியவற்றின் மூலம் பல்வேறு ஆக்கப்பூர்வ நடவடிக்கைகளை, திராவிட மாடல் அரசு முன்னெடுத்து வருகிறது.

இதன் மூலம் தமிழ்நாட்டின் உற்பத்தித் துறையில் 43 சதவிகிதம் பெண் தொழிலாளர்கள் ஈடுபட்டுள்ளார்கள். இந்தியாவின் உற்பத்தித் துறையில் உள்ள மொத்த பெண் தொழிலாளர்களில் 40 சதவிகிதத்துக்கும் அதிகமானோர் தமிழ்நாட்டைச் சேர்ந்தவர்கள் என்பதைப் பல்வேறு ஆய்வுகள் தெளிவுபடுத்துகின்றன. உடலுழைப்பை நம்பி செயல்படும் உற்பத்தித் துறை மட்டுமின்றி, விளையாட்டுத் துறையிலும் பெண்கள் பல்வேறு சாதனைகளைப் படைக்கத் தொடங்கியுள்ளனர்.

உலகச் செல் கூட்டமைப்பு ஆண்டுதோறும் வழங்கும் ‘கிரான்ட் மாஸ்டர்’ பட்டத்தை தமிழ்நாட்டைச் சேர்ந்த செஸ் வீராங்கனை வைஷாலி வென்றுள்ளார். இதன் மூலம் ‘தமிழ்நாட்டின் முதல் பெண் கிரான்ட் மாஸ்டர்’ என்ற பட்டத்தையும், பெருமையையும், இந்தியாவில் மூன்றாவது வீராங்கனை என்ற பெருமையையும் பெற்றுள்ளார்.

ஏற்கனவே நாட்டிலேயே அதிக எண்ணிக்கையில் ‘கிரான்ட் மாஸ்டர்’கள் உள்ள மாநிலம் என்ற பெருமை தமிழ்நாட்டுக்கு உண்டு. இப்போது இதில் பெண்களும் இடம் பிடிக்கத் தொடங்கியிருப்பது மாநிலத்தில் செஸ் விளையாட்டின் மீதான ஈடுபாட்டை அதிகரிக்கும்.

பிளாஷ்பேக்



நிதியளிப்பும் திருமணமும்!

1987-ஆம் ஆண்டு ஈரோடு மாவட்டத்துக்கு நிதியளிப்புப் பொதுக் கூட்டத்தில் பங்கேற்பதற்காக வருகைத் தந்திருந்தார் தலைவர் கலைஞர் அவர்கள். எளிய கழகத்

தொண்டனாகிய எனது இல்லத் திருமண விழா, தலைவர் தலைமையில் நடக்க வேண்டும் என்று ஆசைப்பட்டேன். எனது மகன் மு.பழனிசாமி-மருமகள் பி. சாந்தி ஆகியோரது திருமணத்தை, பவானி குமார பாளையத்தில் உள்ள ஜே.கே. கந்தரம் அவர்களது இல்லத்தில் தலைவர் தலைமையேற்று நடத்தி வைத்தார். அப்போது எடுக்கப்பட்ட புகைப்படம் இது.

-எம்.என்.முத்துசாமி, வட்ட அமைத் தலைவர், சென்னிமலை பேரூர், ஈரோடு.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸ்அப் எண் : 90033- 24473 மின்னஞ்சல் youthwing@dmk.in


கருவூலம்

தொலைக்காட்சி இருட்டிப்பு!

1989-ஆம் ஆண்டு கழக ஆட்சியின்போது, ஒன்றிய அரசின் நிர்வாகப் பொறுப்பில் உள்ள தொலைக்காட்சி, வானொலி போன்றவற்றில் தமிழ்நாட்டு அரசின் நிகழ்ச்சிகளை ஒலி, ஒளி பரப்பாமல் இருட்டிப்புச் செய்வதில் முனைந்து செயல்பட்டன. இந்தப் போக்குக்கு எதிராக, கலைஞர் தலைமையில் பொதுக் கூட்டமும், கூட்டணிக் கட்சிகள் கலந்துகொண்ட மிகப் பிரமாண்டமான ஆர்ப்பாட்ட உள்வலமும் நடவெற்றன.

திராவிடக்தால் வாழ்கிறோம் 319

எழுத்து : கோவி.வெனின்
ஒலியம் : கி.சொக்கலிங்கம்



-வாழ்வோம்